



संपादकीय भाजयेची निर्वात

गोंय मुक्तीक 60 वर्सां जावन गेलीं. तरीय आमी भाजी, फळां, कड्डणां बाबतींत स्वावलंबी जावंक नात. चाळीस वर्सां आदीं भात, दुदाचे बाबतींत आमी लागीं- लागीं स्वताच्या पांयांचेर उबे आशिल्ले. भाजी, फळभाजयेंतूय कांय गांवांची नामना आशिल्ली. तांबडी भाजी, भेंडे, मिरसांगो, वाल, चिटकी ह्यो भाजयो गांवांगांवांनी पिकताल्यो. मात लोकसंख्या वाडत गेली, शिक्षणाचो प्रसार जालो, तशी कश्टाची संवय मोडली. तरणाट्यांक नोकऱ्यो मेळ्ळ्यो आनी मातयेंत हात- पांय म्हेळे करपी गोंयकार उणे जाले. कांय पारंपरिक कुटुंबां सोडल्यार शेतकारांचो आंकडो अजून उणो जायत आसा. तसो, कोरोना काळांत वाडला. पूण, तो तिगोवपाक सरकाराक खाशेलीं पावलां उबारचीं पडटलीं. फळ उत्पादन म्हामंडळाच्या मतान भाजयेच्या पिकांत वाड जाल्या. इतली की आतां सरकार भेंडे, चिटकी आनी मिरसांगेची विदेशांत निर्गत करपाचो विचार करता. म्हामंडळाच्या वेवस्थापकी संचालकान ही म्हायती दिल्या. ‘कोरोना काळांत शेतकी मळा कडेन वळिल्ल्यां कडल्यान येवपी भाजपाची पुरवण थीर आसा. पूण वयल्या

तीन भाजयांचे पुरवणेंत खूबच वाड जाल्या’, अशें ते म्हणटात. एक दीस सोडून चार टन भेंडे, तीन टन मिरसांग आनी दोन टन चिटकी मेळटा. राज्यांतल्या फळ उत्पादन गाड्यांक पुरवण करून णव टनांतली तीनेक टन भाजी उरता, ती बेळगांव धाडटात. उत्पादन तशेंच उरलें जाल्यार ही भाजी भारता भायर धाडटले. निर्गतदारां कडेन तशी उलोवणीय सुरू जाल्यांत, अशेंय तांणी स्पश्ट केलें. गोंयच्या कृशी मळा खातीर ही खोशयेची गजाल म्हणची पडटली. ह्या निमतान गांवांगांवांनी, दारा-दारांनी परत भाजयेचीं पोरसां उर्बी रावं. निदान गोंयकारांक पावता तितली भाजी हांगा पिकूं.

वयर म्हणलां ते प्रमाण, नोकरी मेळिल्ल्यान तरणाटे शेता, भाटां पसून पयसूच गेल्यात. पूण, गोंयांतल्यो पिकाळ जमनीय शेणपाक लागल्यात. शेतां पुरोवन थंय इमारती बांदपाचें काम नेटान चालू जालां. ही तशी आदलीच गजाल. पूण चुकीची. फक्त शारांतलींच न्हय

तर गांवांतलींय पाचवीचार शेतां, दोंगर बोडके जाल्यात. थंयूय इमारती उब्यो जाल्यात. दर्यादेगेच्या खंयच्याय गांवांत वचून पळयात. सैमाचो कसो नाश जाला तें प्रत्यक्ष पळोवपाक मेळटलें. इमारतींचो आंकडो वाडटाच, दुसरे वटेन शेतांनी खारें उदक घेवन नुस्त्याचें पीक घेवपी नुस्तेकारूय वाडल्यात. खाऱ्या उदकाक लागून शेतां इबाडल्यांत, तातूंत पीक घेवपाक मेळना. भाजी, भाता परस वागयो, धर्वीं सुंगटां, काळुंदरां, शेवट्यांनी अर्थांत चड पयसो आसा. म्हणटकच दर्या लागसारच्या न्हंया देगेचे गांव भात- भाजयांच्या कृशी संस्कृताये पसून पयस गेल्ले दिसतात. दोंगर, शेतां, पोरसां, भाटां उणीं जालीं जाल्यार भाजयेचें पीक खंय घेतले, ताचोय विचार आतां संबंदीत सरकारी यंत्रणेन करुंक जाय. जनावरांचो त्रासूय आसाच.

गोंय सरकारान अर्थसंकल्पांत भाजी लागवडींत वाड जावची म्हूण खास अर्थिक तजवीज केल्या. ‘आत्मनिर्भर भारत- स्वयंपूर्ण गोंय’ येवजणे खाला कृशी खातें आनी

फलोत्पादन म्हामंडळ भाजी पिकोवपी शेतकारांक सगली मजत करतलें. फक्त शेतकारांनी मुखार येवपाक जाय. ते येनात जाल्यार सरकारान तांच्या दारांत वचपाक जाय. वेंचणुकेच्या काळांत ही संकल्पना चालीक लायिल्ली. शेतकारां प्रमाण बिगर-शेतकारां कडेनूय सरकारान लक्ष दिवचें पडटलें. कारण घरां भोंवतणी थोड्या प्रमाणांत भाजी, फळां लावपी लोक वाडत आसात. फळ उत्पादन गाड्यांचेर भाजी मेळटा, तिचो दर्जोय सुदारपाची गरज आसा. नाजाल्यार लोक भायल्यान येवपी भाजयां कडेनूच वळटले. पाले- भाजयांचें, फळ- भाजयांचें मोल केन्ना देंवतलें? कारण ह्या म्हारगायेच्या दिसांनी भाजयो घेवप परवडना जालां.

शेतकारांनी ‘बाजाराचो दर्जो’ सांबाळपाक जाय. ते विशींचें प्रशिक्षण दिवपाची सरकाराची तयारी आसा. पिकाचो दर्जो जितलो उंचेलो, तितली ताची बाजारांत मागणी. विदेशांत तर हें बारीकसाणेन पळयतात. नाजाल्यार ते भाजी, फळां परत धाडटात. आंब्यांचे बाबतींत हें अर्दी मदीं घडटा. तातूंत यशस्वी जाले, तर आमचेंय पीक विदेशांत वचपा पसून कोण आडावंक शकचो ना.

भौस

मॅथीव डिकॉस्ता : एक साहित्यीक, कलाकार

मॅथीव ज्युलीयस डिकॉस्ता, हो गांवान मोरायलें- कुडचडेंचो. 16 फेब्रुवारी 1९६३, दिसा जल्मलो. मडगांवच्या चौगुले म्हाविद्यालयांत तांणी तत्वगिन्यान आनी मानसशास्त्र विशय घेवन बी. ए. पदवी पुराय केली. तांणी ‘उजवाडाची किरणां’, ‘उजवाड’, ‘वावराड्याच्या इश्टा घेर जायतीं बरोवपां’ केल्यांत. ते कांतारांय रचतात. संगीत सुरगांवन गायतात. टोस्ट सांग कोंकणी भाशेंत रचतात. काजरांक आनी हेर मळांनी कोंकणील्यान सुत्रसंचालन करतात. कांय वर्सां आदीं सावड्डे-कुडचडेच्या तरणाट्यांक घेवन आकाशवाणीचेर कोंकणी युववाणी विभागांत कवितांच्यो कार्यावळीं घडोवन हाडल्यात. त्या काळार तांचो ‘गुन्यांव कोणाचो?’ हो खेळ तियात्र बरोच गाजलो. मॅथीव बाब सद्या कुडचडें कोंकणी केंद्राचे अध्यक्ष आसात.

तो 1९७6 सावन कोंकणी भाशा मंडळाचो वांगडी आसा. त्या दिसा सावन तो कोंकणीच्या मोगांत पडलो म्हणपाचें अभिमानान सांगता. मॅथीवबाब हो भोव गूण साहित्यीक. धाडशी रितीन गोंय भरचीं व्यक्तिचित्रणां बरोवन तांणी कोंकणी साहित्यांत मोलाची भर घाल्या. लिावो – लिंडा, तानेरिया, मस्कटाचो मोग, रूथ, सर्गा राज्यांत काजार, भांगराचें ट्रम्पेट, सांडलेलें फूल, पिडेस्त पाडो अश्यो साबार कथा बरोवन तांणी आपली तांक सिद्ध केल्या. ‘गुलाब’ आनी ‘गोंयचो परमळ’ मासिकांनी ते नेमान बरयता.

2५ वर्सां आदीं मॅथीवान मस्कट -ओमानाक चाकरेक आसतना, खुबश्यो कोंकणी सांस्कृतीक कार्यावळी थंय घडोवन हाडल्यो. गोंयच्यान साबार तियात्रिस्तांक जंय-थंय तियात्र सादर करुंक व्हरताले. तांची सगली तजवीज ते करताले. फामाद जासिंटो वाझाचो चलो पीटर त्या तेंपार मस्कट तियात्र बरयतालो. ताका आधार दिवपाचे काम मॅथीवान केलां. मिनीनो दे बांदाराच्या तियात्रांनी मॅथीवान खास भूमिका केल्या. मस्कटांतलें रूवी इगर्जींत जल्म दीस, नाताळां, रुपां जावं भांगरा उत्सवांनी सूत्रसंचालन करून सुवाळे सोबयल्यात. तांणी इंडियान स्कूल ऑफ मस्कट शाळेंत पदां शिकयल्यांत. सद्या ते गुलाब कुडचडेंच्या गार्डियन इंजेल इगर्जेंत, पॅरीश कॉन्सील आनी हेर संस्थांनी धर्मीक,

सांस्कृतीक मळांनी वावर करता. गोंयची भास, संस्कृताय, अस्तियाय तशेंच साहित्यीक मळांनी खडेगांठ वावरुपी म्हूण मॅथीव बाबाचें नांव आदारान घेतात. मॅथीवबाब घटमूट भलायकी आंवडेतात.

विशाल सिनाय खांडेपारकार
8०८०६२३७०

सालांत

संवसारांतल्यो सगल्यो अध्यात्मीक परंपरा मौन ह्या ओगीपणाचे स्थितीक मानतात. मौनाची सासाय जण एकल्याच्या आत्म्या भोंवतणी आसता अशें आयजवेर व्हड व्हड साधू-संत सांगत आयल्यात.

मौन हें उतर मोनेपणाचें पालन करपी मुनी ह्या तपस्वी वयल्यान घडलां. मौन मनशाक ताच्या चित्ताचे बडबडी पासून पयस व्हरता आनी ताका ध्यान-साधना करपाक प्रवृत्त करता. अशें म्हणटात की आमी ध्यान वा प्रार्थना करपा खातीर खंयच्याय बी तरा वेंचूंक शकतात, पूण मौन हें साधकाची तंद्री लागपाचें पयलें सोंपण आसता. ‘शांत जा आनी हांव देव आसा म्हळें जाणा जा’ हें फांकीवंत संतवचन मनशाक ताणें स्तब्धताय म्हणल्यार ओगीपण आपणावप गरजेचें आसता म्हणपाचें शिटकायता. एखातं टोल्ले हो जर्मन अध्यात्मीक गुरू म्हणटा की ह्या अप्रूप़ाच्या मौना भितर मनशाचे भितरले शांतीक जागरूक करपाची तांक आसा.

योग परंपरा खासा मौनाकूच एक अध्यात्मीक आचरण आसा अशें लेखता. हांगा साधकाक एक अध्यात्मीक शिस्त म्हणून चित्तांतलो गोंदळ ना करपा खातीर मौन पाळूंक जाय. अशें करप हें प्रात्याहार सादपा खातीर गरजेचें आसा. प्रात्याहार ह्या संस्कृत उतराचो अर्थ असो की साधकान भौतीक वस्तू वयलें आपणालें लक्ष कुशीक काडपा खातीर आनी भायलें जग हें खिणयाळें आसा हें जाणा जावपा खातीर करपाची साधना. ही साधना आत्मसात केले उपरांत साधक अनासक्त नदरेन संवसारा कडेन पळयता.

साधकां मदीं मौनाचें हें अध्यात्मीक आचरण चालूच उरचें हे पासत पुर्विल्ल्या रुशी-मुनींनी दर वर्सा पुराय एक म्हयनो केवळ आत्मचिंतन, मनन आनी ध्यान हांचे पासत राखून दवरपाची परंपरा चालीक लायल्या. ह्या उपक्रमांत साधकां सांगताना सामान्य लोकाूय बी वांटो घेतात. ह्या म्हयन्याभराचे साधनेची समाप्ती माघ म्हयन्याच्या पंदराव्या दिसा जाता आनी ह्या दिसाक ‘मौनी उमास’ अशें म्हणटात.

मौनी उमास ह्या शूभ दिसा जण एका मनशान आपणाली कूड नितळ दवरुंक जाय आनी चित्त शांत दवरुंक जाय. त्या मंगल समयार ताणें आपणाल्या तो वेळ मेरेनचे जिवीतयात्रेची नियाळणी करुंक जाय. तेच प्रमाण आपूण फुडाराक कसले तरेची जीण जियेतलों हाची सारकी बरी आनी शाणेपणान आंखणी करुंक जाय आनी उपरांत आपणें येवजिल्लें ध्येय साध्य करपाचे दिशेन आपूण नेटान आनी उमेदीन कामाक लागतलों म्हणपाचो संकल्प सोडूंक जाय.

शांतताये कडल्यान गाड शांतताय वा किण्णताय मेरेन वचप हो भितरलो मार्ग. जे साधक जिविताचीं खोल उद्दिश्टां जाणां जावंक सोदतात ते ह्या मार्गा वयली भोंवडी करतात. ह्याच भोंवड्यांनी खासा भगवान महावीर आनी भगवान बुद्ध ह्या महापणनां मदीं कांतीकारक बदल घडोवन हाडले. ह्या मार्गार वर्धमान महावीरान सेगीत बारा वर्सां मौन व्रताचें आचरण केलें. तेच प्रमाण ह्याच मार्गार जायत्या

तत्वगिन्यानांनी प्रस्नांक जापो दितना गौतम बुद्धान ‘आर्य मौन’ (noble silence) आपणायलें. हेच पासत गौतम बुद्धाक ‘शाक्य मुनी’ म्हणटात. शाक्य मुनी म्हणल्यार शाक्य कुळांतलो मौन पाळपी तपस्वी.

आर्विल्ल्या काळांत होच मौनाचो आवाज हें महर्षी अरविंद घोष आनी महात्मा गांधी हांचे साधनेचें खाशेलपण जालें. महर्षी घोष मौन पाळून मानवी आत्म्याचे उदरगतीचो खोलायेन अभ्यास करतालो. दुसरे वटेन महात्मा गांधी भौतीक मळार वावुरतना आपणाल्या अंतर्मनाची बुद्दद घेवपा पासत मौनाचें आचरण करतालो. नामनेचो हिंदू संत आनी ज्ञानयोगी रमण महर्षी जाल्यार मौन व्रताची मुर्तिमंत देख आसली. ताणें मौन हेंच आपणाले शिकवणीचें माध्यम केल्लें.

धीच न्हात हन हो व्हिएतनाम देशांतलो बौद्ध जोगी. तो सदांच म्हणटालो की ही आमची धर्तरी तरेकवार आवाजांनी म्हेळी जाल्या आनी मौन ही बदल घडोवन हाडपी शांतीची तांक आसा. तो परत परत लोकांक पाराशतालो की मौनाच्या उल्याक तांणी ओ म्हणचें. कारण ह्या मौनाच्या सादा भितर चैतन्य आनी मोग आसा अशें तो म्हणी.

छंदोग्य उपनिषद सांगता की मौन हें ब्रह्मचर्याचेंच एक प्रतिरूप आसा. म्हणचे मौनाची स्थिती आसतना मन ब्रह्माचेर थिरावता आनी आमी म्हणल्यार निखट्यो कुडी आनी चित्तां नात म्हणपाची आमकां प्रचिती येता.

मूळ लेखक : प्रणव खुल्लर

प्रदीप लवंदे.
९९२३२९०२२२

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)

■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फ़ोन नं. **२४०५९५२**.

■ **ई-मेल:** bhaangarbhuin@gmail.com (बातम्या खातीर) bhaangarbhuineditorial@gmail.com / (लेख आनी साहित्या खातीर) / bhaangarbhuinadv@gmail.com (जायरातीं खातीर). ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.

होमखण



सरकारान गोंय हें फक्त संस्कृतायेचें न्हय जाल्यार साहित्यिक केंद्र म्हणून फुडें व्हरपाक जाय. तातूंतल्यान नवनिर्मणेचो नवो मार्गय दिसतलोच, गोंय गोंयकारपण तिगतलें, भारताकय साहित्यिक महासत्ता जावपाची वाट मेकळी जातली.

खबरांकारय म्हूण तांणी वावर केला. मनीसजीण अभ्यासून लिखाण केलां, गोंय कला आनी साहित्य मेळय तांणी घडोवन हाडले, तातूंतल्यान हेर भाशेंतल्या बरोवप्यांचीच न्हय जाल्यार कलाकार, पत्रकारांची वळख गोंयकारांक जाली. कला आनी साहित्य मेळ परतून जावपाकच जाय, तशेंच ते परंपरेक बंदखणेत घालूंक सोदतल्यांक दुखयनास-तना कुशीक दवरपाक जाय.

भाई म्हळ्यार गोंयचे भुंयेंतलें एक वज्र, भौसां मुखार मात्सो फाटींच रावपी. ते कथा, कविता परीक्षण करपी समीक्षक, संपादपी चंद्रकांतबाब केणी हांच्या ‘कुळागरां’तल्यान तांणी तरनाट्यांक कथा परीक्षणांतल्यान बरोवपाक उमेद दिली, तातूंत म्हजोय आसपाव आसलो. सरकारी समित्यांनी तांकां मानाची सुवात अजूनय मेळूंक ना ती कित्याक? भाईकच न्हय जाल्यार आदले आमदार अॅड. उदय भेंब्रे हांच्या सारक्या बरोवप्यांक राज्यसभेर एकमतान धाडपाचो विचार गोंयच्यानच न्हय जाल्यार म्हार-प्टांतल्यानय जावचो. उदयबाब, भाई धर्मकोल्ली न्हय. प्रधानमंत्री नरेंद्र मोदी हांचे वरी शांतीकायेच्या प्रक्रियेचे ते भाग जावंक शकतात. फुडारांत येवपी झुजय आडावपाची तांक तांचे मदीं आसा.

भाई म्हळ्यार एक सपनपिशेच, गोंयांतले पयले ज्ञानपीठकार रवींद्रबाब केळेकार हांचे वरीच, आपूणय सपनां पळोवपी, दुसऱ्यांच्या मनात सपनां केळोवपी. म्हान मराठी कवी ग. दि. माडगुळकर हांचे कथेचेर तांणी मराठी सिनेमा ‘शीतू’ ची निर्मणी केली. उपरांत ‘ओ मारिया’, ‘आलिश’ ह्या कोंकणी सिनेमाचें पटकथा, संवादलेखनय केलें. इनामां जोडलीं. तांचेवरी पटकथा बरोवपी, सपना फुलोवपी, मनीसजीणेक बारीकसाणेन पळोवन बरोवपी साहित्यिक हे फुडेंय गोंयांत जावचे अशें सरकाराक दिसता आसत जाल्यार सरकारान गोंय हें फक्त संस्कृतायेचें न्हय जाल्यार साहित्यिक केंद्र म्हणून फुडें व्हरपाक जाय.

तातूंतल्यान नवनिर्मणेचो नवो मार्गय दिसतलोच, गोंय गोंयकारपण तिगतलें, भारताकय साहित्यिक महासत्ता जावपाची वाट मेकळी जातली.

सुहासिनी प्रभुगावकर
९८८१०९३२६०

म्होंवाचें बोट

संत बाळूमामा

संत बाळूमामाचो जल्म सोमार ऑक्टोबर १८९२ दिसा अक्कोळ चिक्कोडी- बेळगाव हांगां जालो. बाळामा शाळेन वचनाशिल्लो, खेळ नाशिल्लो. देवळांत वचून वग्वी बसतालो. तो सुदारचो म्हूण बापूय मायापान ताका सावकारा कडेन गोरवां राखूंक दवरलो. हें काम ताका आवडटालें. गोरवां राखपाक गेलो काय बाळामा काट्यांच्या झाडार चडून बसतालो. तें ताका गादी कशें दिसतालें. सावकाराच्या घरांत जेवन जातकच तो ताट धुवून तें आनी तांबयो कुशीक दवरतालो. त्या ताटाक एक ल्हान बुराक आसलो. ते रातीं जैन सावकाराली बायल गोरवां राखपी कसो आसा, तें पळोवंक गोठ्या कडेन गेली. तेन्ना तिका ताटाच्या बुराकांतल्यान किरणां येतात, तें दिसलें. तिका दिसलें ताट पवित्र आसा. तिणें तें देवाकुडींत व्हरून पुजेक लायलें. बाळप्पाक दुसरें ताट हाडून दवरलें. सकाळीं ताका ताट बदल्लां तें कळटकच बाळप्पान दुसऱ्या ताटांत जेवपाक न्हयकार दिलो. कामूय सोडलें. हे घडणुके उपरांत बाळप्पाची भयण गंगुबाई खिल्लारे हिणें भावाक आपल्या घरा व्हेलो. थंय बाळप्पा काम करपाक लागलो. मुखार चली सत्यवा हिचें लग्न बाळप्पा वांगडा करचें अशें तिका दिसलें. मात बाळप्पाक ही गजाल मान्य नासली. ताणें सांगलें, म्हाका संवसार बरो न्हय. हांव देवाचो सेवक. पूण गंगुबाईन ताचें लग्न लायलेंच. बाळप्पान पयलींच सांगिल्लें लग्नाचो मॉटव काडचे पयलीं गुजरेर व्हड संकश्ट येतलें. एक प्रेत वतलें. जालेंय तशेंच. गंगुबाईचो पोत देवाघरा गेलो. फुडें बाळप्पा आनी ताची धरकान्न संवसाराक लागली. मुखार बाळप्पा ‘संत बाळूमामा’ म्हूण प्रसिद्धीक पावलो.

अजय जल्मी,
७३९१९९६३३५९

■ **मुद्रक आनी प्रकाशक प्रमोद आचार्य** हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट

प्रिंटर्स प्रा. लिमिटेड, प्लॉट नं. २३४, थिवी इंडस्ट्रीयल इस्टेट करासवाडो, म्हापशें-गोंय हे सुवातेर **छापून** दुसरो

माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

मेणकु्रें पंचायत सगळ्या सुविधां सयत

म्हालांतल्यो चडश्यो पंचायती अर्थीक नदरेन हाल्ल्यात

■ भांगरभूंय । प्रतिनिधी

दिवचलः दिवचल म्हालांतली पाळी पंचायत सोडून हेर चडश्यो पंचायती बरे अवस्थेंत आसा. मयें पंचायतीचे नवे इमारतीचें काम सुरू आसा.

ह्या म्हालांतल्या वट्ट 18 पंचायत विभागांतलीं उदरगतीचीं कामां फाटलीं पांच वर्सां जालीं केल्ल्यान तातूंत जीं बारीक सारीक, तशेंच पायांभूत सुविधा आनी गटर, राखणे वण्ट, रस्ते, देवळां सोबितोकरण अशीं जायतीं कामां पंचायत मंडळान पुराय केल्यांत. चौदाव्या वित्त आयोगाची निधी जाय तितली मेळिल्ल्यान गांवगिरे उदरगती कडेन मंडळान चड लक्ष घातलां. कांय गांवच्या लोकांक स्वयंपूर्ण करपा खातीर विशेश योगदान आखिल्ल्याची म्हायती कुडणेंचे सरपंच महेंद्र एकावडे हांणी दिली.

म्हालांतल्यो चडश्यो पंचायती अर्थीक नदरेन हाल्ल्यात. उत्पन्नाचें साधन ना. राज्य सरकारान आत्मनिर्भर, स्वयंपूर्ण पंचायती खातीर नियोजन आनी अर्थीक फाटबळ दिवन उत्पन्न निर्माण करपी प्रकल्प उबारपाक सहकार्य दिलां. निश्चितपणान उत्पन्न वाडोवप शक्य



मेणकु्रें पंचायत इमारत. (विशांत वझे)

आशिल्ल्याचें साळ गांवचे सरपंच घनश्याम राजत हांणी सांगलें. सुसज्ज इमारती उबारून गाळ भाड्याक दिवप शक्य आसा. तशेंच हेर

सुविधायो उपलब्ध करून पंचायत निधी निर्माण करपा खातीर नियोजन जाय, अशें बाबलो गांवकार हांणी सांगलें.

दिवचलच्यो पंचायत इमारती सुस्थितींत

अधिकार दिवन शेत, दूद उत्पादन, मुळाव्यो शाळो, भलायकी केंद्रां अश्या जायत्या गजालींची जापसालदारी दिवन पडोंग जमनीची लागवड करून स्वयंपूर्ण गोंय अभियान घटमूट करप शक्य आशिल्ल्याचें आदले सरपंच भोला खोडगिणकर हांणी सांगलें.

भलायकी, कला, खेळ, शिक्षण आनी हेरांचे बाबतींत पंचायत मंडळांनी विशेश लक्ष दिवचे खातीर सरकारान तांचे कडेन अधिकार दिवचे अशी मागणी आसा.

जूनाच्या पयल्या सप्तकांत पंचायत निवडणूक जावपाची आशिल्ल्यान म्हालांतल्या सगळ्या पंचायत विभागांत चाचपणी सुरू जाल्या. ही निवडणूक पक्ष पांवड्यार काय वयक्तीक, हे विशीं भुमिका स्पश्ट जावंक ना.

राजकीय पक्ष निश्चीतूच आपली भुमिका सादर करपाचे तयारेंत आसा हें निश्चीत. मेणकु्रेंची पंचायत इमारती वर्वीं प्रत्येक पंचायतीक अशी इमारत दिवप गरजेचें.

सांतेरी ब्राह्मणी देवळाचो होमकूंड उत्सव उमेदीन

■ भांगरभूंय । प्रतिनिधी

वाळपयः सत्तरी म्हालांतल्या नाणूस बेतकेकरवाड्यावेलो सांतेरी ब्राह्मणी देवळाचो होमकूंड उत्सव शेकड्यांनी भाविकांचे हाजेरींत उमेदीन जालो. ह्या वेळार गोंयच्या विंगड विंगड वाठारांतले भावीक हाजीर आशिल्ले.

फाटल्या शेकड्यांनी वर्सां सावन ह्या देवळाचो उत्सव मनोवपाची प्रथा आसा. दरवर्सा प्रमाण हो उत्सव मनयतात.

ह्या गांवांत धर्मीक संस्कृतीच्या

नवेवाड्या वेल्या श्री गणपती संस्थानचो
30वो वर्धापन दीस 18 एप्रीलाक

■ भांगरभूंय । प्रतिनिधी

मळार हे जात्रेक अनन्यसाधारण म्हत्व आसा. शिरगांवचे फामाद लईराई देवीचे जात्रा पयलीं जावपी ही जात्रा म्हळ्यार तिचे जत्रेची ही सुरुवात आशिल्ल्याचें लोक मानतात.

वाळपय नगरपालिका वाठारांत नाणूस बेतकेकरवाडो हो गांव इतिहासीक नदरेन सामको म्हत्वाचो मानता. शेकड्यांनी वर्सांची परंपरा लाबिल्ली सांतेरी ब्राह्मणी महादेव देवळाची ही जात्रा गोंयांत फामाद आसा. अंदूं ही जात्रा 6 आनी 7 एप्रिलाक मनयली. कांय थोंडांनी फाटल्या पंदरां दिसां सावन खर उपास केल्लो. 7 एप्रिलाक रातच्या 9 वरांचेर सांतेरी देवळाच्या आंगाणांत देवीची कळस मिरवणूक भाविकांचे हाजेरींत

महादेव देवळाकडेन आयली. ह्या वेळार देवळाचे उपास पाळपी सगळे धोंड हे मिरवणुकेंत वांटेकार जाल्ले. सांतेरी ब्राह्मणी महादेव देवळाचीं घोशणां दीत ही मिरवणूक रातच्या 10 वरांचेर महादेव देवळांत पावल्या उपरांत लिलावाची प्रक्रिया हातांत घेतली.

रातचे गांवच्या नाट्य कलाकारांनी सामाजीक नाटकाचो प्रयोग सादर केलो आनी फांतोडेर साडेतीन वरांचेर व्रतस्थ धोंडगण अग्निदिव्य जालें. 7

वरांचेर देवीचे कळस गांवांतल्या प्रत्येक घराघरांनी गेल्या उपरांत धर्मीक आनी परंपरीक पद्धतीन पुजा जाली.

गोंय सरकार

कार्यकारी अभियंतो कार्यालय,

वर्क्स विभाग XX, (पीएचई), पीडब्ल्यूडी,

फातोड्डें, मडगांव- गोंय

रिफरन्स: - निविदा कळोवणी क्र. पीडब्ल्यूडी- डब्ल्यूडी- XX (पीएचई)/ टीएन/2022-23 तारीख 13/04/2022

ई- निविदा

वयल्या कार्यालयान वयली निविदा कळोवणी उजवाडायल्या आनी ती द गोवा वेकन्सी अॅपड टेंडर बुलेटिनांत छापल्या, जें सरकारी प्रिंटिंग प्रेसांत 18 एप्रील 2022 वा तत्कालीन तारखेक छापल्या. तें पळयल्यार जाता. ऑनलायन अर्ज करपाची निमणी तारीख : 27/04/2022 . चड म्हायती वा स्पश्टीकरणा खातीर ह्या कार्यालयाचो नोटीस बोर्ड पळोवचो वा ह्या कार्यालयाच्या तांत्रिक विभागा कडेन संपर्क करचो.

(वेबसायट : www.pwd.goa.gov.in वा http://eprocare.goa.gov.in)

कार्यकारी अभियंतो

वर्क्स विभाग XX (पीएचई), पीडब्ल्यूडी फातोड्डें

डीआय/एडीव्हीटी/ 97/ 2022

मास्क घालात, सुरक्षीत अंतर दवरात, हातांची नितळसाण राखात

गोंय गुंतवणूक प्रोत्साहन आनी सुविधा मंडळ

(गोंय सरकार)

पयली माळी, स्पेसीस इमारत, इडीसी पाटो प्लाझा, पणजी- गोंय 403001

ईमेल: eco-ipb.goa@gov.in : ipb.goa@gmail.com

जायरात क्रमांक 3/2022

वेवसाय मोलावणी करपाक सोंपेपण मेळपा बाबतींत राज्याचे आंकडेवारींत सुदारणा करपाक गोंय गुंतवणूक प्रोत्साहन आनी सुविधा मंडळाक वेवसाय सुदारणा कृती आराखडो (बीआरएपी) 2020 चालीक लावपाचें काम दिलां. गोवा- आयपीबीक ऑनलायन प्रोत्साहन दिवपाक आनी गोंय सरकाराच्यो ऑनलायन सेवांची जागृताय करपाक वयलें मंडळ सोशल मिडिया मार्केटिंग एजन्सीक 12 म्हयन्यां खातीर काम दिवंक सोदता. हे विशीं राज्यांतल्या एजन्सीं कडल्यान कोटेशन मागयल्यांत. (कामाचो वाव, पात्रताय आनी अटी हे विशींची सविस्तर म्हायती वेबसायटीचेर आसा. http://goaipb.goa.gov.in)

वयल्यो गरजो पुराय करपी एजन्सींनी करां सयत आपलीं कोटेशनां 29 एप्रील 2022 मेरेन गोंय गुंतवणूक प्रोत्साहन आनी सुविदा मंडळ, पयली माळी, स्पेसीस इमारत, इडीसी पाटो प्लाझा, पणजी गोंय - 403001 हांगा सादर करचे. कोटेशन आनी कागदपत्रां आशिल्ल्या लिफाफ्याचेर 'कोटेशन फोर सोशल मिडिया मार्केटिंग एजन्सी' असो उल्लेख जाय. अर्दकुटी कोटेशनां जीं निमणे मुजती उपरांत पावतलीं तीं न्हयकारतले.

सय

मुख्य कार्यकारी अधिकारी

गोंय गुंतवणूक प्रोत्साहन आनी सुविदा मंडळ

ता. 13 एप्रील 2022

डीआय/ एडीव्हीटी/ 101/2022

मास्क घालात, सुरक्षीत अंतर पाळात, हातांची नितळसाण राखात

गोंय सरकार

भौशीक बांदकाम विभाग

वर्क्स विभाग XXI,

पीडब्ल्यूडी, फातोड्डें- गोंय

निविदा कळोवणी

क्र. पीडब्ल्यूडी- डब्ल्यूडी- XXI/ एफ 3012/ 02/ 2022-23 तारीख 12/04/2022

1. ऑनलायन अर्ज करपाची निमणी तारीख : 21/04/2022 दनपरां 3 जाय मेरेन

2. निविदा सादर करपाची निमणी तारीख : 21/04/2022 दनपरां 3 जाय मेरेन

3. ऑनलायन निविदा उक्ती जावपाची तारीख आनी वेळ : 25/04/2022 सकाळीं 11 मेरेन

चड म्हायती खातीर उपकार करून कार्यकारी अभियंतो कार्यालय, वर्क्स विभाग XXI , पीडब्ल्यूडी फातोड्डें, मडगांव गोंय हांगां संपर्क करचो.

(वेबसायट : www.pwd.goa.gov.in वा http://goaenivida.gov.in)

डीआय/एडीव्हीटी/ 96/ 2022

मास्क घालात, सुरक्षीत अंतर दवरात, हातांची नितळसाण राखात

निविदा कळोवणी

म्हापशें - बादेश- गोंयच्या वीज खात्याच्या XVII विभागाच्या कार्यकारी अभियंत्यान गोंय सरकारा वतीन सकयल दिल्ल्या कामां खातीर ऑनलायन निविदा मागयल्यात.

निविदा -02(22-23)- म्हापशें वीज खात्याच्या XVII विभागाच्या उप विभाग II च्या अखत्यारी खाला थिवी- बादेशांतले सेंट एम्स कॉलनींत 100 केव्हीए वितरण ट्रान्सफॉर्मर उबारपाचें काम.

चड म्हायती हाचेर आसा :

http://eprocare.goa.gov.in

डीआय/एडीव्हीटी/ 100/ 2022

मास्क घालात, सुरक्षीत अंतर दवरात, हातांची नितळसाण राखात

गोंय सरकार

भौशीक बांदकाम विभाग

वर्क्स विभाग XXI,

पीडब्ल्यूडी, फातोड्डें- गोंय

निविदा कळोवणी

क्र. पीडब्ल्यूडी- डब्ल्यूडी- XXI/ एफ 30 12/ 03/ 2022-23 तारीख 13/04/2022

1. ऑनलायन अर्ज करपाची निमणी तारीख : 25/04/2022 दनपरां 3 जाय मेरेन

2. निविदा सादर करपाची निमणी तारीख : 25/04/2022 दनपरां 3 जाय मेरेन

3. ऑनलायन निविदा उक्ती जावपाची तारीख आनी वेळ : 27/04/2022 सकाळीं 11 मेरेन

चड म्हायती खातीर उपकार करून कार्यकारी अभियंतो कार्यालय, वर्क्स विभाग XXI, पीडब्ल्यूडी फातोड्डें, मडगांव गोंय हांगां संपर्क करचो.

(वेबसायट : www.pwd.goa.gov.in वा http://goaenivida.gov.in)

डीआय/एडीव्हीटी/ 108/ 2022

मास्क घालात, सुरक्षीत अंतर दवरात, हातांची नितळसाण राखात.

राज्यपाला कडल्यान गोंयच्या लोकांक बैसाखी सणाची परबीं

हरमला गिमाचे सुटयेंत भुरग्यां खातीर वर्ग शिबिरां सुरू


■ भांगरभूंय । डीआयपी

हरमल : हरमलच्या बालभवन केंद्रांत गिमाचे सुटयेंत एप्रील आनी मे महिन्यांत 6 ते 16 पिराये मेरेनच्या भुरग्यां खातीर साबार

तरेच्या वर्ग शिबिरांत नावांनंदणीक सुरवात जाल्ल्याचें केंद्र मुखेली गंगाराम परब हांणी कळयलां.

ह्या केंद्रांत पेटी, तबलें, हस्तकला, चित्रकला, नाच (कथ्थक) आनी गायन तशेंच

हेर तरेचें शिक्षण प्रशिक्षीत आनी अणभवी प्रशिक्षकांकडल्यान दिता. हो वर्ग सरकारी प्राथमीक शाळा, मदलोवाडो हांगा नेमान घेतले अशें केंद्र मुखेली परब हांणी सांगलें.




राज्य भलायकी सोसायटी-गोंय

आयुष्यमान भारत डिजिटल भलायकी (एबीडीएम)

भलायकी सेवा संचालनालय

कांपाल, पणजी-गोंय, 403001

ईमेल: ndhmgoa@gmail.com



Apurva Bharat

Digital Mission

Creating Digital India

डीएचएस/एबीडीएम/2022-23/एडीव्हीटी./01

तारीख: 13/04/2022

राज्य भलायकी सोसायटी गोंय आयुष्यमान भारत डिजिटल मिशन (एबीडीएम) गोंय अंतर्गत 01 वर्सा खातीर कंत्राटी पद्दतीन सकयलीं पदां भरपाक इत्सूक आसा.

ह्या पदां खातीर आवश्यक शिक्षणीक पात्रताय आनी हेर आवश्यकताय सकयल नमूद केल्यात:


अनु. क्र.	हुद्दो	पदांची संख्या	गरजेची शिक्षणीक पात्रताय	गरजेचो अणभव	एकत्रीत म्हयन्याचो पगार
1	अतिरिक्त सीईओ	01	1. भलायकी सेवा/प्रशासन/भौशीक भलायकी/भौशीक धोरणांतल्या पदव्युत्तर अभ्यासक्रमा सयत एमबीबीएस/बीडीएस.	1. राष्ट्रीय/राज्य वा प्रादेशीक पांवड्याचेर भलायकी/भौशीक धोरण कार्यावळींत वेवस्थापक पांवड्याचेर उण्यांतउणो 5 वर्सांचो अणभव. 2. राष्ट्रीय वा राज्य पांवड्याचेर सरकारी प्रकल्पांचेर काम करपाचो उण्यांतउणो 2 वर्सांचो अणभव.	रु. 2,00,000/- (फक्त दोन लाख रुपया)
2.	जोड संचालक (आयटी)	01	1. ए सयले खंयच्याय एका क्षेत्रांत अभियांत्रिकी/तंत्रज्ञान पदवी: -आयटी -कंप्युटर -कंप्युटर अभियंतो वा बी) एमसीए (मास्टर इन कंप्युटर ऑप्लिकेशन्स) आनी 2. पीएमपी, पीआरआयएनसीई2, सीएसएम वा एजीआयएलई एसएएफई वा पीजीएमपी/आयटीआयएल हातूंतलें प्रमाणपत्र.	1. आयटी ऑपरेशन्स आयटी ऑपरेशन्स आनी आयटी सिस्टम्स/ई-गव्हर्न्स प्रकल्पाच्या अंमलबजावणी खातीर योग्य वेवस्थापक पांवड्याचेर उण्यांतउणो 5 वर्सांचो अणभव. 2. राष्ट्रीय वा राज्य पांवड्याचेर सरकारी आयटी प्रकल्पांचें वेवस्थापन करपाचो उण्यांतउणो 2 वर्सांचो अणभव.	रु. 1,30,000/- (फक्त एक लाख तीस हजार रुपया)
3.	जोड संचालक (समन्वयक)	01	1. भलायकी सेवा/ हॉस्पिटल प्रशासन भौशीक सेवा/ म्हायती तंत्रज्ञान/भौशीक धोरण ह्या विशयांतल्यान पदव्युत्तर अभ्यासक्रमा सयत एमबीबीएस/बीडीएस. वा 2. वेवसाय प्रशासन/भौशीक प्रशासन/ऑपरेशन वेवस्थापन हातूंत पदव्युत्तर पदवी सयत आयटी/इलेक्ट्रॉनिक्स आनी टेली कम्युनिकेशन हातूंतली अभियांत्रिकी पदवी.	1.राष्ट्रीय/राज्य पांवड्याचेर वा प्रादेशीक पांवड्याचेर भलायकी/भौशीक धोरण कार्यावळींत वेवस्थापक पांवड्याचेर उण्यांतउणो 5 वर्सांचो अणभव. 2. राष्ट्रीय वा राज्य पांवड्याचेर सरकारी प्रकल्पांचेर काम करपाचो उण्यांतउणो 2 वर्सांचो अणभव. टीप: भलायकी क्षेत्रांतल्या अणभवाक प्राधान्य दिवचे.	रु. 1,30,000/- (फक्त एक लाख तीस हजार रुपया)
4	जोड संचालक (एडमीन आनी सपोर्ट)	01	1. एलएलबी/एमबीए (एचआर)/भौशीक पॉलिसी/भौशीक प्रशासनांत मास्टर्स. वा 2. भलायकी सेवा/ हॉस्पिटल प्रशासन भौशीक सेवा/ म्हायती तंत्रज्ञान/भौशीक धोरण ह्या विशयांतल्यान पदव्युत्तर अभ्यासक्रमा सयत एमबीबीएस/बीडीएस.	1.राष्ट्रीय/राज्य पांवड्याचेर वा प्रादेशीक पांवड्याचेर भलायकी/भौशीक धोरण कार्यावळींत वेवस्थापक पांवड्याचेर उण्यांतउणो 5 वर्सांचो अणभव. 2. राष्ट्रीय वा राज्य पांवड्याचेर सरकारी प्रकल्पांचेर काम करपाचो उण्यांतउणो 2 वर्सांचो अणभव. टीप: भलायकी क्षेत्रांतल्या अणभवाक प्राधान्य दिवचे.	रु. 1,30,000/- (फक्त एक लाख तीस हजार रुपया)

- कोंकणीचें गिन्यान गरजेचें आनी मराठीचें गिन्यान इत्सीक.
- वेंचिल्ल्या उमेदवारांक राज्याच्या विविध वाठारांत तेंनांत करतले.
- कंत्राटी पद्दतीन नेमून दिल्लें काम सेगीत केल्ल्या ह्या पदा मुखार नियमितीकरण/कायमस्वरुपी करपा खातीर दावो करपाचो कसलोच प्राधान्य अधिकार मेळचो ना.
- कंत्राटी मानव संसाधनांची नेमणूक पुर्वपुर्व पडताळणीच्या वैधानीक आवश्यकताय पुर्ण केल्या उपरांत, "गोपनीयताय कबलात" बी.
- आयकर/हेर करांच्यो तरतुदी नेमां प्रमाण लागू जातल्यो.
- पिराय: 35 ते 60 वर्सां
- गोंय राज्यांत 15 वर्सांचो राबितो

पदां खातीर वयली आवश्यकताय पुर्ण करपी उमेदवारांक विनंती आसा की तांणी अर्ज वांगडा तांच्या बायो-डाटा सयत फोटो आनी तांच्या प्रमाणपत्रांच्या फोट्या सयत शिक्षणीक पात्रतायेचो पुरावो, जल्म प्रमाणपत्र, 15 वर्सांचें रहिवाशी प्रमाणपत्र, वैध रोजगार नोंदणी कार्ड आनी रीतसर प्रमाणीत केल्ले अणभव पुरावे "प्रमाणपत्र मुळची खरी प्रत आसा" अशें सांगून राजपत्र अधिकारी/नोटरी/स्वता प्रमाणीत केल्लें जाय.

अर्ज 22 एप्रील 2022क वा पयलीं आयुष्यमान भारत प्रधान मंत्री-जन आरोग्य येवजण कार्यालय, भलायकी सेवा संचालनालय, कांपाल, पणजी गोंय ह्या कार्यालयांत सादर करचो.

सय/-
भलायकी सेवा संचालनालय
डीआय/एडिव्हीटी/102/2022
मास्क घालात, समाजीक अंतर पाळात, हाताची नितळसाण राखात.



मुंबयची सेगीत पांचवी हार

आयपीएल: पंजाबान 12 धांवड्यांनी हारयलो

■ खबरां संस्था

पुणे: इंडियन प्रिमीयर लिंगेचे (आयपीएल) 23वे मॅचींत पंजाब किंग्सान आदलो वस्ताद मुंबय इंडियन्साक 12 धांवड्यांनी हारयलो. मुंबय इंडियन्साची अंदूंच्या हंगामांतलो हो सेगीत पांचवी हार थारली.

पयलीं बॅटींग करतना शिखर धवन (70) आनी मयंक अग्रवाल (52) हांच्या अर्द शेंकड्यां नेटार पंजाब किंग्साक 198 धांवड्यां मेरेन मजल मारून दिली. प्रत्युत्तर दितना डेवाल्ड ब्रेव्हीस (49), सुर्यकुमार यादव (43) आनी तिलक वर्मा (36) हांणी खर झूज दिलें. पूण, मुंबय इंडियन्साक पांचवे हारीक तोंड दिवचें पडलें.

ते पयलीं टॉस हारल्या उपरांत पयलीं बॅटींग करतना पंजाबाच्या ओपनरांनी मुंबय इंडियन्साच्या बॉलरांची बोलोंग फोडून काडली. मुखेली मयंक आनी धवन हांणी अर्द शेंकड्यांची खेळी केली. पूण, हे जोडयेक शेंकड्याची भागिदारी करून



दिवपाक तीन धांवड्यो उण्यो पडल्यो. मयंक अग्रवालान 32 बॉलांनी स चवके आनी दोन सक्यांचे मजतीन

52 धांवड्यो करून बाद जालो. ताच्या फाटोफाट जॉनी बॅयरस्टो 12, विल्यम लिक्विगस्टोन 2 धांवड्यो

करून तंबूंत परतलो. शिखर धवनान मात 50 बॉलांनी पांच चवके आनी तीन सक्यांचे मजतीन 60 धांवड्यांची

तेजपालाच्या निवाड्याचेर 19 एप्रीलाक सुनावणी

■ भांगरभूंय । प्रतिनिधी

पणजी: सांगाती महिला पत्रकाराचेर लिंगीक अत्याचार केल्ल्या प्रकरणांत तेहसकाचो संपादक तरुण तेजपालाची न्यायालयान निर्दोश सुटका केल्ली. ह्या निवाड्यांत खूबशे दोश आसात आनी ताचेर परतून विचार करप गरजेचो आसा, असो मुद्दो सरकारा वतीन भारताचो सॉलिसिटर जनरल तुषार मेहतान बुधवारा उच्च न्यायालयाच्या गोंय खंडपिठांत मांडलो. ह्या प्रकरणाची फुडली सुनावणी 19 एप्रीलाक जातली.

तेजपालान गोंयांत जाल्ल्या थींक फेस्ट सुवाळ्या वेळार एका सांगाती बायलेचेर 7 आनी 8 नोव्हेंबर 2013 ह्या दिसा हॉटेलाचे लिफ्टेंत लिंगीक अत्याचार केल्ल्याचो आरोप ताचेर



दवरिल्लो. ह्या प्रकरणांत गोंय पुलिशेच्या गुन्यांव फांट्यान 21 नोव्हेंबर 2013 ह्या दिसा राष्ट्रीय दिसाळ्यांनी उजवाडाक आयिल्ले बातमेची आपूण जावन दखल घेवन 22 नोव्हेंबर 2013 ह्या दिसा गुन्यांव दाखल करून न्यायालयांत आरोपपत्र

दाखल केल्लें.

ह्या प्रकरणांत 21 मे 2021 ह्या दिसा म्हापशेंच्या अतिरिक्त जिल्हो आनी सत्र न्यायालयान तेजपालाची निर्दोश सुटका केल्ली. हाका राज्य सरकारान खंडपिठांत आन्धान दिलां. हाचो सुनावणी खंडपिठांत सुरू जाली तेन्ना संबंदीत याचिका दाखल करपा योग्य नाशिल्ल्यान तो भायर मारचो, असो युक्तीवाद तेजपाला वतीन ज्येश्ठ वकील अमीत देसायान केल्लो. हो दावो चुकीचो आशिल्ल्याचो युक्तीवाद करून तुषार मेहतान न्हयकारलो. ते भायर संबंदीत निवाड्यांत दोश आशिल्ल्याचें ताणें खंडपिठाचे नदरेक हाडून दिलें. ह्या प्रकरणाची फुडली सुनावणी 10 एप्रीलाक जातली. ह्या वेळारूय तुषार मेहता बाजू मांडटलो.

■ भांगरभूंय । प्रतिनिधी

काणकोण: काणकोणचो निवृत्त शिक्षक आनी साहित्यीक कमलाकर म्हाळशी हांणी हालींच पिरायेचीं 75 वर्सां पुराय केल्यांत. ते निमतान अमृतमहोत्सवी वर्सा निमतान सत्कार सुवाळ्याचें आयोजन केलां. काणकोण कोंकणी कला केंद्र आनी इश्ट परिवारा वतीन हो सुवाळो 20 एप्रीलाक आयोजीत केला. वडामळ श्रीस्थळा वयल्या जी. एम. सेलेब्रेशन सभाघरांत हो सुवाळो जातलो. ह्या सुवाळ्याच्या आयोजना संबंदाची बसका मंगळार 'घोंटेर' घरांत जाली.

ह्या सुवाळ्याक मुखेल सोयरो म्हूण ज्येश्ठ साहित्यीक दत्ता



भुंयपूत कादंबरीचें आयज प्रकाशन

■ भांगरभूंय । प्रतिनिधी

मडगांव: गोंयच्या मुक्ती लड्याचे फाटभुंयेर आदारीत साहित्यीक देवीदास कदम हांचे भुंयपूत कादंबरीचें प्रकाशन आयज 14 एप्रीलाक सांजेच्या 4.30 वरांचेर कोंकणी भाशा मंडळाच्या सभाघरांत जातलें.

ह्या सुवाळ्याक मुखेल सोयरो म्हूण ज्येश्ठ साहित्यीक अँड उदय भेंब्रे, अध्यक्ष म्हूण ज्येश्ठ साहित्यीक आनी स्वातंत्र्यसैनिक नागेश करमली, मानाचे सोयरे म्हूण ज्येश्ठ पत्रकार संदेश प्रभुदेसाय हाजीर आसतले. गोंय विद्यापीठाचो कोंकणी विभागाचो मुखेली डॉ. हनुमंत चोपडेकार पुस्तकाचेर उलयतलो. सुत्रसंचालन अनंत अग्नी करतलो, अशें आयोजकांनी कळयलां.

काणकोण पालिकेचें अदमासपत्रक संमत

■ भांगरभूंय । प्रतिनिधी

काणकोण: काणकोण नगरपालिकेचे 2022-23 ह्या अर्थीक वर्सांतलें 13 कोटी 36 लाख 32,923 रुपयांचें शिलकी अदमासपत्रक हालींच घेतिल्ले पालिका मंडळाचे बसकेंत संमत केलें. येता त्या अर्थीक वर्सांत विवीध माध्यमा वरवीं पालिकेक 31 कोटी 85 लाख, 7923 इतलें उत्पन्न मेळपाचें आसा आनी पालिकेच्या 12 प्रभागांतलीं विकासकामां, कर्मचार्यांचो पगार आनी हेर गजाली मेळूंक 19 कोटी 35 लाख 32923 रु. इतलो खर्च अपेक्षीत आसा.

येता त्या अर्थीक वर्सांत काणकोण पालिकेक कायम कर्मचाऱ्यांच्या पगाराचेर 3 कोटी रुपया, कॉमन कॅंडर कर्मचाऱ्यांच्या पगाराचेर 50 लाख रुपया, हंगामी कर्मचाऱ्यांच्या पगाराचेर 25 लाख रुपया दीसवड्या वयल्या कामगाराच्या पगाराचेर 1 कोटी 50 लाख मेळून वट्ट 5 कोटी 25 लाख रुपया इतलो खर्च करचो पडटलो. कामगारांच्या गरपास खातीर 8 लाख रुपया, स्टेशनरी खातीर 3 लाख रुपया, नगराध्यक्ष आनी नगरसेवकांक जें मानधन दितात ते खातीर 20 लाख रुपया आनी हेर भत्ते आनी पगारा खातीर मेळून वट्ट 6 कोटी 76 लाखांची तरतूद ह्या अदमास-पत्रकांत केल्या.

पालिका वाठारांतले

माध्यमांतल्यान 50 लाख रुपया, विवीध विकास कामां खातीर 4 कोटी 86 लाख रुपया, अर्थ आयोगा कडल्यान एक कोटी, घन कोार वेवस्थापन समिती कडल्यान 20 लाख रुपया, नायट सोयल टेंकराच्या माध्यमांतल्यान 6 लाख रुपया, घरा कणकर्णी कोयर एकठांय करपाचे प्रक्रियें-तल्यान पालिकेक 1 कोटी रुपया इतलो महसूल येता त्या वर्सा मेळटलो.

येता त्या अर्थीक वर्सांत काणकोण पालिकेक कायम कर्मचाऱ्यांच्या पगाराचेर 3 कोटी रुपया, कॉमन कॅंडर कर्मचाऱ्यांच्या पगाराचेर 50 लाख रुपया, हंगामी कर्मचाऱ्यांच्या पगाराचेर 25 लाख रुपया दीसवड्या वयल्या कामगाराच्या पगाराचेर 1 कोटी 50 लाख मेळून वट्ट 5 कोटी 25 लाख रुपया इतलो खर्च करचो पडटलो. कामगारांच्या गरपास खातीर 8 लाख रुपया, स्टेशनरी खातीर 3 लाख रुपया, नगराध्यक्ष आनी नगरसेवकांक जें मानधन दितात ते खातीर 20 लाख रुपया आनी हेर भत्ते आनी पगारा खातीर मेळून वट्ट 6 कोटी 76 लाखांची तरतूद ह्या अदमास-पत्रकांत केल्या.

पालिका वाठारांतले

ट्युबलायट, वीज पुरवण आनी हेर कामां खातीर 1 लाख रुपया, हेडग्या आनी रस्ताद जनावरांच्या बंदोबस्ता खातीर 3 लाख रुपया, नळ जोडणी 1 लाख 50 हजार रुपया, उदका पुरवणेची देखभाल आनी दुरुस्तीचेर 1 लाख रुपया, घाणयाच्या उदकाची वेवस्था हे खातीर 3 लाख रुपया. पालिकेच्या मालकीचे इमारती दुरुस्तीचेर 10 लाख रुपया स्वच्छ भारत अभियाना खाती 5 लाख रुपया मेळून 5 कोटी 49 लाख 50 हजार रुपयांची तरतूद ह्या नव्या अदमासपत्रकांत केल्या.

राष्ट्रीय परब मनोवपा खातीर 5 लाख रुपया, जीएसएच्या फंडांतल्यान जावपी विकासका-माचेर 3 कोटी रुपया, पालिके खातीर नवीं वाहनां विकतीं घेवपा खातीर 70 लाख रुपया, अभ्यास भोंवडीचेर 3 लाख रुपया, राष्ट्रीय आपत्ती खातीर 5 लाखांची तरतूद ह्या नव्या अदमासपत्रकांत केल्या. नगराध्यक्ष सायमन रेबेलो हांचे अध्यक्षताये खाला घेतिल्ले अर्थसं-कल्पीय बसकेक पालिकेचे सगले नगरसेवक, मुख्यधिकारी गणेश बर्वे, लेखपाल सीमा वेळीप, भारती मडगांवकार, संतोष कोमरपंत हाजीर आशिल्ले.

कमलाकर म्हाळशी हांचो 20 एप्रीलाक सत्कार

■ भांगरभूंय । प्रतिनिधी

दामोदर नायक, कार्यावळीचे अध्यक्ष म्हूण काणकोणचो आमदार तशेंच सभापती रमेश तवडकार आनी येवकार अध्यक्ष म्हूण प्राचार्य डॉ. मनोज कामत हाजीर रावतले.

मांगळार जाल्ले बसकेंत आयोजनाची रुपरेषा थारायली. ह्या वेळार अजीत पेंगीणकार, रमेश कोमरपंत, सुनील पेंगीणकार, चेतन आचार्य, प्रशांत नायक, सुदेश नायक, प्रसाद पागी, शैलेंद्र वेणेंकार, सुभाष कोमरपंत, वैजयंती प्रभुगांवकार, शिरीष पै, अनील फळदेसाय, काणकोण कोंकणी कला केंद्राचो अध्यक्ष सुरज कोमरपंत आनी सरचिटणीस व्यंकटराय नायक हाजीर आशिल्ले.



कमलाकर म्हाळशी हांच्या सत्कारा निमतान आयोजीत बसकेक हाजीर राविल्ले मानेस्त.

हडफड्यां बेकायदा दोंगर कापणी ताकतिकेन बंद करात

गोंय खंडपिठाचो घोळट्या पंगडाक आदेश

■ भांगरभूंय । प्रतिनिधी

पणजी: हडफड्यां सवें क्रमांक 156, 157 आनी 161 हातूंत सुरू आशिल्लीं बेकायदो दोंगर कापणी ताकतिकेन बंद करपाचो आदेश मुंबय उच्च न्यायालयाच्या गोंय खंडपिठान घोळटो पंगडाक दिला. हाचे बगर उत्तर गोंय नियोजन आनी विकास प्राधिकरणान (एनजीपीडीए) संबंदीत वाठाराची पळोवणी करून परवानगी नासल्यार काम बंद करपाचो आदेशूय खंडपिठान दिला. ह्या प्रकरणाचो फुडलो सुनावणी 19 एप्रील दिसा दवरून खंडपिठान हडफडें पंचायत आनी एनजीपीडीएक नोटीस दिल्या.

ह्या प्रकरणांत गोवा फावंडेशन ह्या बिगर सरकारी संस्थेन खंडपिठांत जनहीत याचिका दाखल केल्या. तातूंत हडफडें पंचायत, शार आनी

नगर नियोजन खातें, उत्तर गोंय जिल्होधिकारी, उत्तर गोंय नियोजन आनी विकास प्राधिकरण आनी राज्य सरकाराक प्रतिवादी केल्यात. ह्या प्रकरणाची बुधवारा सुनावणी जाली तेन्ना हडफड्यां सवें क्रमांक 156, 157 आनी 161 हातूंत सुरू आशिल्लीं बेकायदो दोंगर कापणी सुरू आशिल्ल्याचो मुद्दो घेवन याचिकादारान पयलीं 31 मार्च 2022 दिसा हडफडें पंचायती कडेन फोटो आनी हेर पुरावे सादर करून कागाळ दाखल केल्ली. तशेंच हें काम बंद करपाची मागणी केल्ली. तेचबरोबर हे विशींची कसलीय परवानगी आसल्यार म्हायती दिवपाची मागणी केल्ली. ह्या प्रकरणांत पंचायतीन 5 एप्रील दिसा पंच वांगड्यांची बसका घेतिल्ली. तशेंच वयलो मुद्दो उपस्थीत करून दोंगर कापणी कोण

करता हे कागाळींतल्यान स्पश्ट करूंक नाशिल्ल्यान संबंदितांक कारणां दाखय नोटीस बजावपाक असमर्थ आशिल्ल्याची जाप कागाळदाराक दिली. कागाळदारान हे विशीं संबंदितांची म्हायती मागयली, तशेंच गोंय जमीन विकास आनी इमारत बांदकाम नेम, 2010 खाला कसलेंय विकास बांदकाम करपा खातीर तक्दो लावप अनिवार्य आशिल्ल्याचो मुद्दो उपस्थीत करून याचिकादारान खंडपिठांत युक्तीवाद मांडलो. तशेंच संबंदीत याचिकेचेर सुनावणी जावन निवाडो जाय मेरेन दोंगर कापणीक अंतरीम स्थगिती दिवपाची मागणी खंडपिठांत केली. हाची दखल घेवन न्या. महेश सोनक आनी न्या. आर. एन. लब्धा ह्या दोन वांगडी खंडपिठान वयले आदेश जारी केले.

आराडी-पर्रा ध्वनीप्रदुशणान ज्येश्ठ नागरीक त्रस्त

■ भांगरभूंय । प्रतिनिधी

म्हापशें: बोक्पाची-आराडी, पर्रा हांगा व्हड आवाजान ध्वनीप्रदुशण जायत आशिल्ल्यान ज्येश्ठ नागरीक त्रस्त जाल्यात. पंचायती कडेन सेगीत कागाळ दिवन लेगीत कसलीच कृती जायनाशिल्ल्यान हे विशीं लोकांनी बांदेंस उपजिल्होधिकार्या कडेन लेखी कागाळ केल्या.

वयर दिल्ले सुवातेर कांय व्हिलांनी व्हड आवाजांत दीस-रात ध्वनीप्रदुशण आनी संगीत पाटयों वाजयतात. ताका लागून थळाव्या लोकांची न्हीद खळटा. तशेंच विद्यार्थ्यांच्या अभ्यासांतूय आडमेळीं येतात.

भलायकीचोय प्रस्न उप्रासता. हाचो सगल्यांत चड त्रास ज्येश्ठ नागरिकांक जायत आसून मध्यानरातीं 3 वरां मेरेन व्हडा व्हडा पाटयों वाजयतात अशें कागाळींत म्हणलां. हो प्रस्न पुलिसां सयत थळावे पंचायतीक लेगीत कितलेशेच फावटी कल्पना दिल्या. पूण हाचेर कारवाय जावंक ना. ध्वनीप्रदुशण नियंत्रण अधिनेमा खाला कांय नेमावळ आसा. पूण ताचेंय सर्रासपणान उल्लंघन जायत आसा. रातीं 10 वरां उपरांतूय ध्वनीक्षेपाचो मोट्या आवाजांत वापर जाता आनी गरजे भायर थळाव्या लोकांक त्रास सोंसचो पडटा.



पगार मेळूंक नाशिल्ल्यान कचेरे सामकार एकठांय जाल्ले कामगार. (निवृत्ती शिरोडकार)

पगार वेळार दिवंक नाशिल्ल्यान मोपा विमानतळ बांदकाम कामगार आक्रमक

■ भांगरभूंय । प्रतिनिधी

पेडणें: विमानतळार काम करपी कामगारांक वेळार पगार मेळनाशिल्ल्यान परतून एकदां 50 कामगारांनी आंदोलनाची शिटकावणी दिले उपरांत कंपनीन पगार दिवपाचें मान्य केलें. कामगार आक्रमक जाल्ल्यान कंपनीन पडटी बाजू घेवन पगार संजवेळ मेरेन दितले अशें आस्वासन मेळ्ळें उपरांत कामगार शांत जाले.

मोपा आंतरराष्ट्रीय तेराव्या विमानतळाचें काम जीएमआर

कंपनी करता, आनी बांदकाम क्षेत्रांतलें काम मेघा व्हायट कंपनी करीत आशिल्ल्यान ह्या कंपनी कडेन सुमार दोन हजार परस चड विवीध राज्यांतले कामगार कामाक आसात. हें काम कंत्राटदारा वरवीं जाता. पूण केन्ना केन्ना वेळार पगार मेळनाशिल्ल्यान कामगार आक्रमक जायत आसतात. अश्यो सेगीत घडणुको घडत आशिल्ल्यान सरकारान हातूंत लक्ष घालून हाचेर नियंत्रण मेळोवचें अशी मागणी लोक

करतात. फाटीं एकदां असोच प्रकार घडिल्लो. होळये निमतान कंपनीच्या कांय कामगारांक वेळार पगार मेळूंक नाशिल्ल्यान कामगारांनी विमानतळाच्या प्रशासकी इमारतीचेर फातर मारून आंदोलन केल्लें. उपरांत कंपनीन कामगारां कडेन चर्चा करून हो विशय तात्पुरतो सुटावो केल्लो. पूण हालीं परतून मेगा व्हायट कंपनी कामगारांक वेळार पगार दिनाशिल्ल्याची कागाळ वाडत आसा.

काल (बुधवारा) मेघा व्हायट कंपनीन 50 कामगारांक तांचो पगार दिवंक नाशिल्ल्यान कामगार एकठांय जावन आक्रमक जाले. उपरांत कंपनीच्या अधिकाऱ्यांनी कामगारां कडेन चर्चा करून पगार सांजवेळ मेरेन दितले अशें तांकां आस्वासन दिल्ल्यान ते शांत जाले. परतून असो प्रकार घडलो जाल्यार आमी आंदोलन करतले आनी सगलीं कामां बंद करतले अशी शिटकावणी ह्या कामगारांनी कंपनीच्या अधिकाऱ्यांक दिल्या.

लोकभारत लोकचो आवाज


भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin